



**QORTI CIVILI  
PRIM' AWLA**

**ONOR. IMHALLEF  
JOSEPH AZZOPARDI**

Seduta tad-29 ta' Jannar, 2014

Citazzjoni Numru. 18/2012

**Raymond Bugeja**

**-vs-**

**Sarah Rita Mansour**

**II-Qorti,**

Rat ir-rikors ġuramentat preżentat mill-attur Raymond Bugeja fid-9 ta' Jannar 2012 fejn ġie premess:

Illi l-awtriċi fit-titolu tar-rikorrent, u ċjoe' Josephine Bugeja kienet proprjetarja ta' art f'Rahal Ġdid tal-kejl ta' elf, miha erbgħha u għoxrin metri kwadri ( $1,124\text{m}^2$ ), konfinanti mit-Tramuntana ma' Triq il-Foss, mill-Punent in parti ma' Triq Athlone u in parti ma' proprjeta' tal-familja Mifsud u oħrajin, mill-Lvant ma' proprjeta' ta' Emanuele Borg u retroposta w-attigwa għall-fond 89, Triq il-Foss liema porzjon art kienet

## Kopja Informali ta' Sentenza

tifforma parti minn art akbar ilkoll kemm hi proprjeta' tal-imsemmija Josephine Bugeja;

Illi l-art fuq imsemmija kienet giet konċess b'titolu ta' enfitewsi tempornja bis-saħħha ta' kuntratt fl-atti tan-Nutar Giuseppe Trapani datat 29 ta' Novembru 1887 u dan għal perjodu ta' 99 sena u soġġett għaċċens annwu u temporanju ta' żewġ liri, tnejn u erbgħin ċenteżmu u ħames milleżmi (Lm2.42,5);

Illi sussegwentement għall-konċessjoni originali tad-29 ta' Novembru 1887, Mary Vella, Anthony Annati, Teresa Cardinali, John Mary Annati u Margaret Valletta akkwistaw l-utili dominju temporanju għaż-żmien li kien fada tal-art in kwistjoni, bit-terrani li nbnew fuq dik l-istess art in forza ta' kuntratt pubbliku fl-atti tan-Nutar Dottor George Cassar tat-18 ta' April tas-sena 1980 li kopja tiegħu qed tiġi hawn anness u mmarkata bħala Dok 'A';

Illi l-imsemmija enfitewsi temporanja skadiet fil-11 ta' Novembru 1986 u fl-20 ta' Mejju 1987 Mary Vella, Anthony Annati, Teresa Cardinali, John Mary Annati u Margaret Valletta pprezentaw čitazzjoni quddiem il-Prim' Awla tal-Qorti Ċivili (čitazzjoni numru 432/86 li kopja legali tagħha qed tiġi hawn annessa u mmarkata bl-ittra 'B') fil-konfront ta' Josephine Bugeja li permezz tagħha filwaqt li ppremettew illi fuq l-art hawn diskussa nbnew fondi abitati minn cittadini Maltin, talbu li fit-termini tal-artikolu 12(4), (5) u (6) tal-Ordinanza tal-1959 dwar it-Tneħħija tad-Djar mill-Kontrol (Kapitolu 158 tal-Liġijiet ta' Malta) l-istess Josephine Bugeja tiġi kkundannata tersaq għall-att opportun ta' konverżjoni tat-titulu ta' enfitewsi temporanja tal-art iktar 'il fuq imsemmija f'titulu ta' enfitewsi perpetwa, u dana versu č-ċens ta' Lm2.42,5 motiplikat għal sitt darbiet;

Illi permezz ta' sentenza mogħtija mill-Prim' Awla tal-Qorti Ċivili fil-11 ta' Ġunju 1993 it-talba ta' Mary Vella, Anthony Annati, Teresa Cardinali, John Mary

## Kopja Informali ta' Sentenza

Annati u Margaret Valletta fil-konfront ta' Josephine Bugeja ġiet milqugħha, u l-istess Bugeja ġiet ordnata tersaq għall-pubblikazzjoni tal-att ta' konverżjoni tat-titulu ta' enfitewsi f'wieħed perpetwu;

Illi l-istess Josephine Bugeja appellat mis-sentenza tal-Prim Awla tal-Qorti Ċivili, iżda b'deċiżjoni pronunċjata fid-9 ta' Ottubru 2001 il-Qorti tal-Appell ikkonfermat is-sentenza tal-Qorti ta' Prim Istanza u kkonfermat ukoll in-nomina tan-Nutar Dottor Gerald Spiteri Maempel għall-pubblikazzjoni tal-att u tal-Avukat Dottor Tony Vella bħala kuratur biex jirrapreżenta l-kontumaçi;

Illi in segwit għal dawk il-proċeduri, Josephine Bugeja istitwiet proċeduri kostituzzjonali (rikors numru 1/2002) fil-konfront tal-Avukat Generali, kif ukoll fil-konfront ta' Mary Vella, Anthony Annati, Teresa Cardinali, John Mary Annati u Margaret Valletta fejn talbet li tingħata dikjarazzjoni fis-sens illi l-Artikolu 12(4), (5) u (6) tal-Kap. 158 jivvjolaw id-drittijiet fondamentali tagħha għat-tgħadha ta' proprjeta' kif protetti fl-Artikolu 37 tal-Kostituzzjoni ta' Malta u fl-Artikolu 1 tal-Ewwel Protokoll tal-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali u għalhekk nulli u konsegwentement is-sentenza pronunċjata mill-Qorti tal-Appell fid-9 ta' Ottubru 2001 li applikat l-imsemmija Artikolu 12(4), (5) u (6) tal-Kap. 158 ugwalment tilledi d-drittijiet fondamentali tagħha kif protetti fl-Artikolu 37 tal-Kostituzzjoni ta' Malta u fl-artikolu 1 tal-Ewwel Protokoll tal-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali u b'hekk talbet ukolli illi l-Qorti Kostituzzjonali tiddeċċiedi billi tagħtiha dawk irrimedji li jidhrilha xieraq u opportun skond il-ligi;

Illi permess ta' sentenza tagħha datata 3 ta' Ottubru 2008, il-Prim' Awla tal-Qorti Ċivili (Ġurisdizzjoni Kostituzzjonali) ċaħdet it-talbiet ta' Josephine Bugeja u minn din is-sentenza l-istess Josephine Bugeja interponiet umili appell li ġie deċiż kif ser jingħad aktar 'il quddiem;

Illi l-istess Josephine Bugeja mietet fil-mori tal-fuq imsemmija proċeduri u b'digriet datat 3 ta' April 2009 l-atti ġew trasfuži f'isem ir-rikorrent Raymond Bugeja;

Illi b'sentenza tal-Qorti Kostituzzjonal datata 7 ta' Diċembru 2009 (kopja ta' liema sentenza hawn annessa u mmarkata bħala Dok 'C'), l-istess Onorabqli Qorti ddecidiet billi "*Għall-motivi premessi tilqa' l-appell interpost mill-appellanti u, filwaqt li tħassar u tirrevoka s-sentenza mogħtija mill-Prim' Awla tal-Qorti Ċivili fit-3 ta' Ottubru 2008 fl-ismijiet premessi, tiprovd minflok billi tilqa' t-talbiet tar-rikorrenti appellanti kif miġjuba fir-rikors promotorju tal-5 ta' Frar 2002 limitatament kif gej, u c'joe'*:

(1) *tiddikjara li l-applikazzjoni tal-Artikolu 12(4), (5), u (6) tal-Kap. 158 tal-Liġijiet ta' Malta għall-proprjeta' msemmija fl-istess rikors promotorju tilledi d-dritt fondamentali tar-rikorrenti appellanti (u llum ta' Raymond Bugeja) għat-tgawdija paċifika tal-possedimenti tagħha (tiegħi) kif protett bl-Artikolu 1 tal-Ewwel Protokoll tal-Konvenzjoni Ewropeja, u*

(2) *tiddikjara li s-sentenza mogħtija mill-Qorti tal-Appell fid-9 ta' Ottubru 2001 fl-ismijiet "**Mary Vella et vs Josephine Bugeja et**" (Cit 432/86 JSP) hija, b'effett millum, mingħajr effett għall-finijiet u effetti kollha tal-liġi u għalhekk mhux eżegwibbli."*

Illi mis-sentenza tal-Qorti Kostituzzjonal fuq imsemmija ġew istitwiti proċeduri ta' ritrattazzjoni fl-istess ismijiet (Rikors Nru: 1/2002) li ġew miċħuda permezz ta' sentenza mogħtija fil-5 ta' Ottubru 2010 (kopja ta' liema sentenza hawn annessa u mmarkata bħala Dok 'D');

Illi l-art imsemmija aktar 'il fuq ġiet żviluppata f'ħames fondi, c'joe' fil-fond bil-garage anness miegħi bin-numri uffiċjali 155 u 157 bl-isem Nid D'Amour, il-fond b'żewġ garages annessi miegħi liema fond huwa mingħajr isem

iżda jgħib in-numru uffiċjali 151 filwaqt li l-garages m'għandhom l-ebda numru uffiċjali, il-fond bin-numru 149, bl-isem Werribee, u l-fond bin-numru 147 bl-isem El Prado lkoll fi Triq il-Foss, u l-fond bin-numru 2 bl-isem Massabielle fi Triq Athlone u li lkoll flimkien kienu oriġinarjament soġġetti għaċ-ċens temporanju kif aktar 'il fuq spjegat. Fosthom hemm il-fond numru 2 bl-isem Massabielle fi Triq Athlone, Paola drabi oħra magħruf bħala Raħal il-Ġdid li huwa okkupat fil-preżent mill-intimata;

Illi b'konsegwenza tal-fuq imsemmija deċiżjoni tal-Qorti Kostituzzjonali, il-konverżjoni taċ-ċens temporanju f'wieħed perpetwu ma seħħitx u kwalunkwe titolu li seta' kien jitgawda fil-passat fuq il-fond bin-numru 2 bl-isem Massabielle fi Triq Athlone, Paola skada fil-11 ta' Novembru 1986, meta skada iċ-ċens temporanju, u għalhekk illum l-intimata m'għandha l-ebda titolu legali fuq l-imsemmi fond;

Illi permezz ta' ittra uffiċjali datata 9 ta' Ĝunju 2010 (kopja ta' liema hija hawn annessa u mmarkat bħala Dok 'E'), l-intimata ġiet interpellata sabiex tirritorna l-pussess liberu u vakanti lill-esponent tal-fond bin-numru 2 bl-isem Massabielle fi Triq Athlone, Paola in vista tas-sentenza fuq imsemmija tal-Qorti tal-Appell Kostituzzjonali datata 7 ta' Dicembru 2009 u għar-raġunijiet fuq premessi;

Illi l-intimata naqset milli tirritorna l-pussess liberu u vakanti tal-fond fuq imsemmi kif mitlub minnha u għalhekk qed tiddetjeni l-fond in kwistjoni illegalment, abbuživament u mingħajr ebda titolu validu fil-liġi;

Illi flimkien ma' dan ir-rikors qed jiġi wkoll ppreżentat affidavit tar-rikorrent hawn anness u mmarkat bħala Dok 'F' li permezz tiegħu jispjega kif l-art fuq imsemmija saret proprjeta' tiegħu u fatti oħrajn relativi għal kawża odjerna;

Illi l-esponenti jiddikjara li safejn jaf hu l-intimata m'għandhiex eċċeżżjonijiet x'tagħti kontra t-talbiet tiegħu u għalhekk jeżistu l-elementi kollha meħtieġa skond l-artikolu 167 tal-Kodici t'Organizzazzjoni u Proċedura Ċivili

## Kopja Informali ta' Sentenza

(Kap. 12 tal-Ligijiet ta' Malta) sabiex din I-Onorabbi Qorti tgħaddi biex tiddeċiedi bid-dispensa tas-smiegħ tal-kawża *ai termini* ta' dan I-artikolu;

Għaldaqstant in vista tas-suespost, tgħid l-intimata għaliex din I-Onorabbi Qorti ma għandhiex prevja kwalsiasi dikjarazzjoni neċċessarja u opportuna u għar-raġunijiet premessi:

1. Tiddeċiedi din il-kawża bid-dispensa tas-smiegħ tal-kawża skond I-artikolu 167 tal-Kodiċi t'Organizzazzjoni u Proċedura Ċivili (Kap. 12 tal-Ligijiet ta' Malta); u
2. Tordna lill-intimata tiżgombra mill-fond bin-numru 2 bl-isem Massabielle fi Triq Athlone, Paola drabi oħra magħruf bhala Raħal Ġdid, fi żmien qasir u perentorju li jiġi prefiss lilha għal dan I-iskop minn din I-Onorabbi Qorti skond il-liġi.

B'riserva tad-dritt spettanti lir-rikorrent għad-danni għall-okkupazzjoni illegali mill-intimata tal-fond proprijeta' tiegħu u bl-ispejjeż kontra l-intimata, inkluži dawk tal-ittra uffiċċiali datata 9 ta' Ĝunju 2010, minn issa nġunti għas-subizzjoni.

Rat id-dikjarazzjoni maħluva tal-attur u l-lista tax-xhieda.

Rat id-digriet tat-8 ta' Frar 2012 li permezz tiegħu l-konvenuta ġiet awtoriżżata tikkontesta l-kawża;

Rat ir-risposta ġuramentata tal-konvenuta Sarah Mansour ppreżentata fit-28 ta' Frar 2012, li permezz tagħha eċċepiet:

Illi, fl-ewwel lok, fir-rikors promotur qed jingħad illi l-awtriċi fit-titlu tar-rikorrent jiġifieri Josephine Bugeja kienet proprjetarja tal-art f'Raħal Ġdid fejn qed jingħad ukoll illi nbena l-fond numru 2 bl-isem Massabielle fi Triq Athlone, Paola, meritu ta' din il-kawża; u għalhekk, fid-dawl ukoll taċ-ċens annwu u perpetwu gravanti l-imsemmija art-ġja' pagabbli lill-Knisja u llum pagabbli lill-Ufficċju Kongunt, għandha ssir il-prova meħtieġa skond il-liġi tat-titolu talvolta spettanti lill-awtriċi tar-rikorrent Raymond Bugeja.

Għandha ssir il-prova *inoltre* illi l-fond indikat inbena fuq l-art riferenzjata.

Illi, fit-tieni lok u mingħajr preġudizzju għall-premess, l-esponenti hija ntitolata li tiġi protetta fl-okkupazzjoni tal-fond *ai termini* tal-artikolu 12A tal-Kap 158 tal-Ligijiet.

Rat id-dikjarazzjoni maħlufa tal-konvenuta u l-lista tax-xhieda.

Rat l-affidavits;

Semgħet ix-xhieda;

Rat ukoll in-noti ta' sottomissjonijiet tal-partijiet;

Rat l-atti proċesswali u l-verbal tas-seduta tal-15 ta' Novembru 2013 fejn il-kawża tħalliet għas-sentenza;

Ikkunsidrat;

Illi l-attur qed jirreklama li l-konvenuta abbusivament u mingħajr qed tokkupa proprjeta' tiegħi u allura qed jitlob l-iżgħumbrament tagħha minnha. Il-konvenuta qed teċċepixxi li l-attur irid l-ewwel jipprova li huwa l-proprjetarju in kwistjoni u wkoll li hija għandha l-protezzjoni tal-Kapitolu 158 tal-Ligijiet ta' Malta. Ma hemmx dubju minn dak li ngħad, allura, illi din hija l-hekk imsejħha azzjoni rivendikatorja.

Illi hu risaput tradizzjonalment illi f'kawża simili l-attur irid jipprova t-titlu tiegħi mingħajr ebda ombra ta' dubju – ara per eżempju s-sentenza tal-Qorti tal-Appell mogħtija fl-1958 fil-kawża fl-ismijiet **“Giuseppe Buhagiar vs Guzeppi Borg”**. F'dik il-kawża intqal illi kwalunkwe dubju għandu *“jimmilita favur il-konvenut possessur”*. Din hija biss eżempju għaliex hemm diversi sentenzi oħra simili. Wieħed jista' jsib rassenja dettaljata tagħihom fis-sentenza mogħtija minn din il-Qorti fil-kawża fl-ismijiet **“Anthony Mercieca vs Anthony Buhagiar”** fit-23

t'Ottubru 2001. Fiha ġie čitat ukoll l-awtur **Torrente** li qal illi:

*“La rivendicazione e’ la principale delle azioni petitorie ed e’ concessa a favore di colui che si afferma proprietario di un bene, ma non avendo il possesso, ne pretende la consegna da colui che lo possiede o detiene. L’ attore in conformita’ delle regole generali, ha l’ onere di dimostrare il suo diritto; ha l’ onere di dare la prova del suo titolo di acquisto dei precedenti titolari fino ad arrivare ad un acquisto a titolo originale. A voler andare all’ infinito, la prova sarebbe, se non addirittura impossibile, estremamente difficile (gli antichi parlavano di **probatio diabolica**).”*

Illi fis-snin riċenti din il-pożizzjoni cċaqałqet xi fit-tant illi I-Qorti tal-Appell fil-kawża fl-ismijet “**John Vella et vs Sherlock Camilleri**” mogħtija fit-12 ta’ Dicembru 2002 adottat pożizzjoni kemmxejn differenti billi qalet illi:

*“... il-Qrati tagħna, konsapevoli bid-diffikolta’ li ssir tali prova u fl-interess tal-ġustizzja aċċettaw il-possibilita’ li l-attur jirnexxi fil-kawża li jagħmel in forza tal-**actio publicana**. Hekk fil-kawża “**Attard nomine vs Fenech**” deċiża mill-Qorti tal-Appell fl-1875 (Vol VII p 390) osservat, ‘che l’ azione intentata dell’ attore nel suo libello quale procuratore dell’ assente Angelo Zarb e’ duplice, la rivendocaoria e la publicana, giusta i principii della leggeromana; colla prima l’ attore deve provare di aver il dominio della cosa che vuole rivendicare; colla seconda di averne avuto il possesso e di possederla il convenuto con un diritto minore e più debole del suo. Che e’ ricevuto nel foro che le dette due azioni si possono cumulare ed esercitare alternativamente, nonostante che anche tendono allo stess oggetto. (Ara wkoll Fenech vs Debono, Prim Awla 14 -5- 1935).”*

Illi għalhekk, għalkemm l-iżvilupp jidher riċenti, fil-verita', l-hekk imsejħha **actio publiciana** kienet ġja' ġiet applikata aktar minn mitt sena ilu. Tenut kont tal-eċċeazzjoni tal-konvenuti, pero' dan l-insenjament ma japplikax għall-kawża odjerna fil-konfront tal-attur.

Illi l-attur mal-att promotorju esebixxa diversi kuntratti u dokumenti oħra li jistabbilixxu mingħajr ebda dubju li huwa l-uniku proprjetarju tal-art in kwistjoni, u dan ġie wkoll konfermat mir-relazzjoni **ex parte** tal-perit arkitett A.I.C. Mario Cassar, esebita wkoll fl-atti. Fil-fatt dan anke l-konvenuta tafu għaliex hija preċedentement fetħet kawża fil-konfront tal-awtriċi tiegħi (ommu) fejn talbitha tersaq għall-att t'enfitewsi skond kif jgħid l-artikolu 12 tal-Kap. 158 čitat minnha kif spjegat fir-rikors promotur.

Illi l-unika difiża allura għall-konvenuta hija dik li jipprovd i l-artikolu 12A tal-istess Kap 158. Madankollu kif jidher mis-sentenza finali tal-Qorti Kostituzzjonali deċiża fis-7 **ta' Dicembru 2009 u li fiha l-partijiet kienu parti fil-kawża** dan l-artikolu ġie dikjarat li jilledi d-drittijiet fundamentali tal-attur (li wiret lil ommu r-rikorrenti fil-kawża) u l-istess Qorti ddikjarat nulla s-sentenza preċedenti li kienet ordnat li jsir l-att t'enfitewsi perpetwa skond l-istess Kap 158. Allura ndubbjament il-konvenuta ma tistax tistrieh fuq dik il-protezzjoni, u t-talba attriċi għandha tīgi milqugħha.

## DECIJONI

Għal dawn il-motivi l-Qorti tiddeċċiedi din il-kawża billi tiċħad l-eċċeazzjoni tal-konvenuta, u filwaqt li tastjeni milli tieħu konjizzjoni tal-ewwel talba attriċi **stante d-digriet tat-8 ta' Frar 2010, tilqa' t-tieni talba, u għall-fini tal-istess talba tipprefigġi terminu ta' erba' (4) xhur.**

**L-ispejjeż tal-kawża kollha jkunu a kariku tal-konvenuta.**

Kopja Informali ta' Sentenza

**Moqrija.**

**< Sentenza Finali >**

-----TMIEM-----